

నా కథిరిక

“ఎం అక్కాయ్?”

ఉలిక్కిపడి చూశాను పత్రిక చదువు కంటూన్న నేను. నవ్వుతూ కూర్చునివున్నాడు రామచంద్రం కమ్మడు.

ముప్పాళ రంగనాయకమ్మ

“భలేవాడివే! చదీచప్పుడూ లేకుండా ఎలా వచ్చావ్?”

ఇప్పుడే! వీధిథలుపులు దగ్గరిగా వేసి వుంటే పిలవటం దేని కని...” తన చనువు ప్రకటించుకున్నాడు—“నువ్వేదో చదువుకుంటున్నావుగదాని...”

“ఊ!” పుస్తకంమూస్తూ ఆ న్నాను” “వారందాటిపోలా నువ్వు కనిపించి..?”

“అయితే నా నవల చదివేశావా?” ఉత్సాహంగా చూశాడు—” విన్న బావ బజార్లో కవిస్త్రే అడిగాను, నువ్వు చదివింది లేదీ తెలిదన్నాడు మళ్ళా నీకు జ్ఞాపకం చెయ్యమని చెప్పాను.”

“ఇంటికి చేరేవరకూ నీ మాట జ్ఞాపం వుండే దెలా? నువ్విచ్చిన మర్నాడే చదివేశాను. నీకు చెప్పమని కూడా చెప్పాను ఒట్ట మతిమరుపు మనిషి.” లేచివెళ్ళి ద్రాయర్లోంచి కాయితాల కట్టలు బయటికి తీసుకువచ్చాను.


అనలు సంగతేమిటంటే...ఓ రెండు మూడేళ్ళుగా రామచంద్రం తమ్ముణ్ణి, తనో బ్రహ్మాండమైన రచయితనైపోవాలనే కోరికొకటి తనేస్తోంది. తెల్లగా సన్నగా చిన్నగా వుండే రామచంద్రం చాలా గడుసువాడేమరి. అయితే మాత్రం...? ఆ ఫలానా కోరికకు లొంగి ఓ పాతిక కథలవరకూ రాశారు. రెండు తక్కువ డజను ఆర్టికల్స్ రాశాడు. అరడజనుకీ ఒకటి ఎక్కువే స్కెచ్ రాశాడు. నాలుగైదు...నాలుగేకాబోయి..

నోవెల్స్ రాశాడు. ఓ సెటైర్ కూడా రాయాలనుకొంటున్నాడు.

పది పేజీల్లో ముగిసిపోతే అదో స్కెచ్. పాతిక పేజీలైతే షార్ట్ స్టోరీ, మరీ పెద్దదైతే నోవెల్. కాకపోతే నవలిక! కొన్ని కొన్ని...అన్నీ ఎలాగూ రావుగా...పత్రికల్లోకూడా వచ్చాయి.

కాని...చిత్రమే?—“మీ ఫలానా... చదివాను. చదువుతూ చదువుతూ నన్ను నేను మర్చిపోయాను. మీ రచన నా హృదయాన్ని వూపింది మీకూ...ఎడిటర్ కీ...” అంటూ ఒక్క కార్డుముక్క కూడా తన హృదయపూర్వక అభినందనలు సమర్పించలేదు. ఒక్క పాఠకుడు కూడా “ఓ హో! మీరా!” అనేలారామచంద్రాన్ని గుర్తుపెట్టుకోలేదు “బొత్తిగా ఈ పాఠకులు ఎటు గాలి మళ్ళితే ఆచే పోతుంటారక్కాయ్” అంటాడు తమ్ముడు చాలాసార్లు.

“అక్షరాలా నిజం,” అంటూ ముందే ఒప్పేసుకుంటాను. ఎలాగైనా ఈ పాఠక జనాన్ని మంత్రముగ్ధుల్నిచేసి బంధించి పారెయ్యాలని చాలకాలంగా ఆలోచిస్తూనే వున్నాడు రామచంద్రం - పరవ్యసానమే ఈ మహోజ్వల నవలా సృష్టి!... దుర్మార్గుల తంత్రాలతో...మాంత్రికల మంత్రాలతో...నాయకీ నాయకుల త్యాగాలతో... మహోపన్యాసాలతో.. మాటల ఈతలతో...దుఃఖ సముద్రా



ంతో...అక్షరాల అటహాసాలకో...వగైరా వగైరా
 తో...చివరి కది...?

నేను కాయితాలు తిరగవేస్తోంటే పరీక్ష ఫలితాలు
 వివరాలే విద్యార్థిలా నా మొహంలోకే చూస్తూ
 కూర్చున్నాడు తమ్ముడు_అదేమీ కనిపెట్టనట్టు
 నవ్వుతూ ఆన్నాను-" నీ నవల చదివాను...ఎం
 చెప్పమంటావ్?" రుమాణితో మదురు ఒత్తుకొంటూ
 ఏదో చెప్పతోయినవాడి వారిస్తూ నేనే ఆన్నాను-"నే
 నేం చెప్పినా కష్టపెట్టుకో ననీ...నిరాకపడి రృం గి
 పోననీ...చివరికి ఆత్మహత్యకో సం ఆలోచించ
 ననీ...నరేనా?" నవ్వేశాను వాతావరణాన్ని సాధ్య
 మైనంత తేలికచేస్తూ.

"నరే, నరే: చెప్పేయ్ అక్కాయ్: నీ వృద్ధేశ్యాలు
 అచ్చితంగా చెప్పేయ్: అయితే నా నవల నచ్చనే
 లేదుకదూ?"

"ఎందుకు నచ్చలేదు: నీ నవల చదువుతోంటే
 ఎంతసెంతట ముందుకు పోతామా అన్నంత అతృతా,
 ఉత్కంఠా కలిగి చచ్చా ననుకో."

తమ్ముడి మొహం కాస్త వన్నె మారింది_
 "వెటకారం చేస్తున్నావు"

"అదిగో, అదే ఒకన్నాను. నేను చెప్పిం దేమిటి:
 నీకు ఆర్థమైం దేమిటి?"

నేను చెప్పిం దేమిటో రామచంద్రానికి అరం కాక
 పోలేదు. అలోచించాడు ఓ క్షణం-"బోర్ కొడుతోం
 దనేగా నీ వృద్ధేశ్యం? అయితే అక్కాయ్: ఓ పని

చేస్తాను మొదటివాక్యం వుంచి రెండోది మూడోది కొట్టేస్తాను నాలుగో వాక్యం వుంచి ఐదూ...ఆరూ...కొట్టేస్తాను. ఏడు వుంచి..." పక్కమని నవ్వేశాడు.

"అప్పుడు చూడు. ఏం తెంపొ? ఎంత సస్పెన్సు."

"ఊతర్వాత?" అన్నాడు నవ్వ లేక

బాగానేవుంది అనుకున్నాను - ముందు ప్లాట్ విషయానికి వద్దాం తల్లి దండ్రు లేని అన్న చెల్లెళ్ళిద్దరూ రెండు లక్షల రూపాయలు బ్యాంకులో వేసుకున్నారు. అన్నగారు గుమాస్తా వృద్ధోగం చెస్తోంటే చెల్లాయి కుంపటిపొయ్యిమీద వండి పెడతొండి - ఇదరూ ఒకర్ని ఒకరు సహృదయాలతో ఆపారంగా ప్రేమించుకొంటూ అతి సామాన్యమైన జీవితం గడుపుతున్నారు - దీని కేమైనా ఆర్థం వుంటుం దంటావా?"

"నువ్వీలా అడగుతా వని నాకు ముందే తెలుసు ఆయితే పూర్వం రాజకుమారులు సింహాసనం ఎక్కేముందు దేశాటనం చేస్తూ సామాన్యమైన జీవితం అనుభవిస్తూ కష్టసుఖాలు తెలుసుకునే వారు. దానికి నువ్వేం చెప్తావ్."

"అందుకని నీ హీరో జీవితాన్ని చవిచూస్తున్నా దన్నమాట"

"అంతేకాదు. 'ఉద్యోగం పురుష లక్షణం', ఎంతదబ్బు వున్నా నా హీరో పురుషుడుగానే బ్రతకాలి"

"గుమాస్తాగిరీ ఏం బర్మా? ఏదైనా బిజినెస్..."

"ఎందు కా గోల? వస్తం వస్తే...? ఆసలే ససివాడు! అనుభవంలేనివాడు"

"పోనీ ఆఫీసర్ గా పనిచేస్తున్నా దని..."

"ఒద్దు ఆక్కాయ్. గుమాస్తాగానే వుండనీ! వెరీ ఆనెస్ ఫెలో! గబగబా ప్రమోషన్లు ఇప్పించేద్దాం అలా ఆఫీసర్లైతే క్రెడిట్ కదూ?"

"ఊ, బావుంది అయితే వాళ్ళకి రెండులక్షలరూపాయలూ వుండా అని అంటావా? తగ్గిస్తే..."

"దారుణం! తల్లి తండ్రి లేనే లేరు గదా? ఆ మాత్రం బ్యాంకు ఎకౌంట్ లేక పోతే..."

"పనివెధవలకి అంతదబ్బు చూపిస్తే పాడుచేసుకోయా? ఓ ఏడాది తిరగొచ్చే సరికి..."

ఓ త్తణం ఆలోచించాడు - "గుడ్ ఐడియా! దబ్బంతా ఫిక్సెడ్ డిపాజిట్ గా వేసేస్తే..."

నాకు ఒళ్ళు మండింది - "ఎవరి పేర్లు?"

"అవు ననుకో," సీరిసంగా ఒప్పేసు కున్నాడు - "మరి?"

"బాగా పదివేల వరకూ తగ్గించెయ్."

'అన్యాయం! అన్యాయం అక్కాయ్! వాళ్ళ తల్లితండ్రు లిద్దరూ చచ్చిపోతూ అంతదబ్బూ వాళ్ళ కిచ్చారు.'

తమ్ముడి గోల విన్పించు కోలేడు నేను - "వాళ్ళ కారుకూడా ఆమ్మయ్యే!"

తృశ్శిపడ్డాడు - "కారుకూడానా?... ఏం? ఎందుకని? అనలే 'లత' గులాబీ రెక్కలాంటిది మనస్సు బావుండనప్పు డల్లా పై రెలా వెళ్తుంది? ఆన్నట్టు డ్రైవింగ్ కూడా నేర్చుకుందే!"

మళ్ళా అన్నాను - "వాళ్ళకి మేడ కూడా వద్దు"

అదిరిపడ్డాడు. ఆ యోమయంగా చూశాడు - "తాతలు కట్టిన మేడ వాళ్ళకుంది వద్దంటే ఎలా? వీలేదు"

రామచంద్రం ఇబ్బంది నాకు తెలుసు - ఆ మేడగురించి చాలా వర్ణించాడు. మేడనిండా గాజుగిన్నెల పెట్టు వ్రేలాడుతుంటాయని; చాలా విచిత్రాలు రాశాడు - వెనక గదుల్లోకి కొరివి దయ్యాయి వస్తూపోతూ వుంటాయని... ఇంకా ఎన్ననీ...!

నేను ఖచ్చితంగా అన్నాను - "మీ ఆవిడ కట్టు తేస్తుంది. మేడ కట్టుకుని కారుకూడా కొనుక్కుందువు గాని నీ సరదా లన్నీ వాళ్ళమీద రుద్దకు - ఇక మాట్లాడకు." మళ్ళామాట్లాడే సాహసం లేక వూరుకున్నాడు.

"అయితే నాకు తెలీ కడుగుతానూ; నీ నవల్లో అన్నా చెల్లెలూ - మేనమామ - పెళ్ళి కొడుకు - పోస్టు జవానూ - నొఖరు వెంకన్నా - అంతా

రచయిత లేనా?" అని అడిగాను

"ఛ! వాళ్ళవరూ కారు;" త నొక్కడే రచయిత నన్నంత ధీమాగా చూశాడు "ఏం? ఇప్పుడేమైంది?"

"మరి వాళ్ళంతా పెద్దపెద్ద మాటలూ ఆపీ వుపయోగించి బారెడేసి వాక్యాలతో కంఠతా పట్టి ఆప్పజెబుతోన్నట్టు కవి త్వపు ధోరణిలో మాట్లాడుతారే?"

"అహా!... అదికాదు... వాళ్లు... హీరో..." మాటలకోసం తిడుము కొంటూ తికమక పడ్డాడు నేనే అన్నాను "అమేనమామ ముఖ్యమంత్రిలా ప్రతీ చాప్టర్ కి అంతేసి వుపన్యాసం ఇస్తాడే?"

రామచంద్రం మొహంలో కొత్త ఆశ చిగిర్చినట్టు కన్పించింది - అసలా రంగ నాధంగారు ముఖ్యమంత్రి కావాల్సినవాడే కదక్కాయ్; డబ్బులేక ఎలక్షనులో నిలబడలేదు - నిలబడక ఆయన్ని ఎవరూ గుర్తించలేదని తాలూకాఫీసులో పనిచేసు కుంటున్నాడు అయితే మాత్రం ఆయనలో దాగివున్న టాలెంట్ ఏమైపో తుంది?"

"అందుకని?" నువ్వు చెప్పేది బాగా లేదన్నట్టు చూశాను - "ఎంత టాలెంట్ వుంటేమాత్రం లెక్కెర్లిచ్చే హోదా ఎన్. జి. వో. కెక్కడిదియ్యూ; బాగా తగ్గించెయ్ ఏడెనిమిది పంక్తులిక."

నచ్చలేదు రామచంద్రానికి. నాకై నేనే ముందుకు నడిచాను మాటలతో - "నీ

గ్రహించిన కొన్ని వ్రాసు. కథా గమనం కోసం చాలాలు (సెన్సెస్) వాడే విషయంలో నువ్వు చాలా నిర్లక్ష్యం చేశావు-ఇక్కడ చదువుతాను విను - "లత మనస్సు చాల సంతోషంగా వుంది. గోపాల్ ని ఎంత తొందరగా కలుసుకుంటానా అని కలలు కంటుంది. స్వయంగా కార్ డై 9వ్ చేసుకుంటూ బయల్దేరింది. ఓ ఫ్రెండ్ కనిపిస్తే నున్నటి బుగ్గల మీద సొట్టలుపడేలా నవ్వుతూ విష్ చేస్తోంది. చివరికి థియేటర్ వేపుగా కారుని పరుగెత్తించింది." ఎలా వుంది పేలా? భూత భవిష్యత్ వర్తమాన కాలాలు మూడూ ఒకే ఖావాన్ని ప్యక్తం చెయ్యటానికి ఉపయోగించావు ఇక్కడ క్రియలకన్నిటికీ అన్వయం కుదిరిందా?" తననే చెప్పమన్నట్టు చూశాను.

"లేదనుకుంటాను." అనుమానంగా చూశాడు.

"అనుకోవటం ఏమిటి? లోపం ఏమిటో గ్రహించు."

"స్థిరచన నడిచిందంతా వుత్తమ పురుషలో. నేనంటూ ఓ పాత్రే బయల్దేరి కథంతా చెప్తోంది - ఆ రాత్రి నాకు నిద్ర పట్టలేదు. మనస్సంతా పరిపరి విధాల పరుగులెడుతోంది. తన కెందుకీ ఆలోచనలు? ఎందుకింత వ్యధ తనకు?" - ఆ వాక్యాలు రెండూ చదివి దీనంగా చూశాను - "తమ్ముడూ!"

"ఏమిటక్కాయ్! నువ్వు మరీను. అందులో ఏం తప్పువుంది?" బిక్క మొహం వేశాడు.

"ఇంత చిన్న విషయం తెలీకుండా నువ్వు రచన కుపక్రమించావంటే నీ సాహసానికి సంతోషించి తర్వాత పొరకుల దౌర్భాగ్యానికి దీర్ఘంగా నిట్టూరుస్తాను. ఏమంటావ్? .. అదిగో! అలా కోపంగా చూడకు. నేనంటూ మాట్లాడే పాత్రే 'తను' శబ్దం వుపయోగించుకోవటం ఎలా సమంజసమో చెప్పు."

తమ్ముడు చాలపౌరుషంగా అన్నాడు - "ఎంతో పెద్ద పెద్ద వాళ్ళు కూడా ఒక్కచోట ఇలాగే రాశారు. కావాలంటే ఋజూ చేస్తాను. ఏమీ ఉనుకున్నావో!

"శాంతించు. నీకు ఆలోచించటం చేత కానంత కాలం అందరూ గొప్ప వాళ్ళే! - ఆవకతవకగా పడే అడుగు జాడల్లో బయల్దేరి బోల్తాపడకు - ఇలా విను" - "ఆరాత్రి నాకు నిద్రపట్టలేదు. మనస్సు పరిపరి విధాల పరుగులెడుతోంది. నా కెందుకీ ఆలోచనలు? ఎందుకింత వ్యధ నాకు?" అని సరిదిద్దుకో."

తమ్ముడి మొహం విప్పారింది - "నిజమే అక్కాయ్! ఇప్పుడు బాగా అర్థమైంది." అన్నాడు సంబరంగా.

రామచంద్రాన్ని ఎంతో సేపు సంబర పడనివ్వకుండా ఓ కాయితం చేతికిస్తూ అన్నాను - "ఈ శ్లోకానికి అర్థ మేమిటో చెప్పు నాకు సంస్కృతం రాదుగా?

శ్లోకం వదిలేసి పైనా కిందా చదివి పూరుకున్నాను. మ రేం చెయ్యను ?”

“నేను మాత్రం ఏం చెయ్యనక్కాయ్?”

ననుగుతోన్నట్టన్నాడు

“అదేమిటి? నిన్ను చదివి చెప్ప మంబోంటే...”

“నాకూ రా ద క్కాయ్!” సిగ్గు సిగ్గుగా చెప్పేశాడు -

“మరి?”

“దై వ భ క్తి భావంతో నిండివున్న ఓశ్లోకం కావాలని అడిగితే నాఫ్రెండ్ ఒకడు ఇది ఇచ్చాడు. కోట్ చేసేశాను ఇలాంటివే మరికొన్నికూడా...”

“ఆఫ్రెండ్ కి మరోఫ్రెండ్ వున్నాడేమో ?...”

“లేదక్కాయ్! వాడు వాళ్ళ మేనత్త దగ్గర కొంచెం సంస్కృతం నేర్చు కున్నాడు. సందర్భం కదురుతుందినే చెప్పా దక్కాయ్!” ధీమాగా చూశాడు

“ఆవును మంచి పని చేశావు బొత్తిగా శ్లోకా లేవీ లేకుండా నవల రాస్తే వెల్లిగా వుంటుంది. అదీగాక రేపు సేయ్య కూడా బావుంటాయి. ఈ నవల కొంటే వేరే ‘గీత’ అక్కర్లేదు అన్నట్టు పబ్లిషర్ కూడా పేజీలు పెరిగినకొద్దీ రాయల్లి ఎక్కు విస్తాడుకదూ?”

నామాటలు వింటోంటే రామచంద్రం వదనారవిందం గర్వంతో ఎరుపెక్కిపోయింది “ఎంత తెలివైన పని చేశానో చూశావా?” అన్నట్టు చూశాడు

“ఎందుకైనా మంచిది. సంస్కృతం తెలివి ఎడిట రెవర్ వాకబుచేసి మరీ పంపించు ”

“అదేం?” నుదురు చిట్లించాడు.

“ఎందుకేనా మంచి దన్నానుగా?”

నిజం చెప్తోందా? అన్నట్టు ఆను మినంగా చూశాడు నాకేసి.

“అయితే తమ్ముడూ! శిరీషకుసుమం ఎక్కడుంది? మీ దొడ్లోనా?” — మరో కాయతం తిరిగేస్తూ అన్నాను.

“అమ్మో! మీ దొడ్లోనే... అట్టే! లేదు ”

“మరి? మీ మామయ్యగారి పెరట్లోనా?”

“ఉహూ! లేదుగా!”

“అసలావువ్వు ఎలా ఉంటుంది? నే చూళ్లేమలే ”

“నేనూ చూళ్లే దక్కాయ్! చాలా బావుంటాయట కదూ?”

“లతా గోపాల్ పచ్చికలో కూర్చుని ముచ్చట్లాడుకొంటూంటే చిరుగాలి విసురుకే శిరీష కుసుమాల పన్నీటిజల్లు పడి...” సమంజసమేనా? అన్నట్టు చూశాను.

“ఆ వువ్వుల తీగలకు పక్కగా పచ్చికలో వాళ్ళిద్దరూ కూర్చునివున్నారని అనుకోకూడదూ?”

“అనుకోవాలి శిరీషపుష్పంకొండంత బావుంటుందని అనుకోవాలి. చిరుగాలి విసురుకే ప్రక్కనున్న ప్రేమికులమీదికి

ఎగిరిపడుతుం దని అనుకోవాలి తీగల నిండా విరగబూసి పరిమళాలతో మత్తె క్కిస్తుం దని అనుకోవాలి. ఆన్నిటిని మించి నీ కథానాయిక లత చెంపల్లోని సున్నితత్వంముందు సిగ్గు పడుతుం దనీ అనుకోవాలి. వారకడి మేధకు నువ్వు చాలా విలువ యిచ్చావ్ తమ్ముడూ!”

దారుణమైన మౌనం ఓ ఊణం:
 “అదంతా తప్పంటావా అక్కాయ్?”
 “అపువ్వువిషయం నాకేమీ తెలీదుగా? తెలీని సంగతి తప్పో ఒప్పో ఎలా చెప్పను?”

“నిజమే అక్కాయ్! పరిచయం లేకుండా ఆనుభూతి చెందకుండా రాస్తే బెక్కికల్ గా లోపాలు వుంటాయేమో! అవునుకదూ?”

నవ్వేశాను— “సరే! ఈ ఆఖరి చాప్టర్ లో సంభాషణలు చూడు.” చదవటం ప్రారంభించాను

“మామయ్యా! నన్ను ఉమించు గోపాల్ నా హృదయేశ్వరుడు. అంతే కాదు జీవితేశ్వరుడు కూడా కాగలడు. గోపాల్ ని నేను ఎన్నటికీ మరువలేను ”

“లతా, అవు నీ అధిక ప్రసంగం. నన్నేనువ్వు డిక్కరించగలవా? గోపాల్ గర్భ దరిద్రుడు.”

“మామయ్యా! నన్నేకాదు, భగవంతుని కూడా ఎదిరించ గలను నా గోపాల్ దరిద్రుడే కావచ్చు, ఉత్తముడు! పురుషోత్తముడు. అన్నయ్యా! నా కన్నీరు


చూస్తూ నువ్వింత రాయిలా ఎందుకు నిల బడ్డావు? నా గోపాల్ నుంచి నన్ను వేరు చేస్తావా? పువ్వునుంచి తావి వేరొతుందా? చంద్రుడినుంచి వెన్నెల వేరొతుందా? ఆ దురదృష్టపు ఘడియ వస్తే నేను సంతోషంగా మరణిస్తాను.”

“చెల్లీ! ఆంత మాటనకు.”
 “అన్నయ్యా!”
 “చెల్లీ” — చదవటం ఆపేసి విరగ బడి నవ్వాను. “తమ్ముడూ! ఎంత చిత్రంగా వుం దీ సంభాషణ, ద్రామా వెయ్యాలంటే సరిపోతుం దంటావా?”

“చాల్లేదుకదూ?” పొరపాటే అన్నట్టు చూశాడు. ఆశ్చర్యంగా నే నేదో చెప్ప బోతే విన్నించుకోకుండా— “అది చాలా భారమైన పుట్టం! ఇష్టంలేని పెళ్లి కూతురూ — తన స్వార్థకోసం బల వంతంగా పెళ్లి నిర్ణయించబోయే మేన మామా—ఎవ్వరికీ చెప్పలేక యిద్దరిమధ్యా నలిగి .నలిగిపోయే అన్నగారూ . వాళ్లు ముగ్గురూ ఆవేశాలతో మాట్లాడుకోవాలంటే అదేం అల్లాటప్పా సీక్వెన్సా?” వీరావేశంతో విచారుగా కూర్చున్నాడు.

నేను తాపీగా వెనక్కి వాలి బుగ్గన వేలు వేసుకున్నాను — “అయితే ఆ సీక్వెన్స్ సంస్కృతంలో రాయలేక పోయావా?”

అయోమాయంగా చూశాడు
 “అదేమిటి, అలా చూస్తావ్ ? మరి వివరీతంగా బ్రహ్మాండంగా వుండాల్సిన



చుట్టాలు సంస్కృతంలోనూ - ఏమంత
 పర్యాలే దనిపించి సర్వసామాన్యంగా
 వుండే సన్నివేశాలు తెలుగులోనూ -
 మత్తు మత్తుగా, ప్రేమ ప్రేమగా వుండాల్సి
 నవి హిందీలోనూ రాస్తే...? ఏం?
 ఎందుకు బావుండదు? కొత్త ప్రయోగం
 కదూ?"

"పోనీవే అక్కాదే! నీ కేం నవ్వు
 లేదని సూటిగా చెప్పరాదూ?" మొహం
 ముడుచుకున్నాడు.

నవ్వొచ్చింది నాకు - "సరేలే ముందు
 నా అనుమానా లన్నీ తీర్చుకో నీ!

అయితే ఆ బిర్లు
 చెల్లెలు చచ్చిపోవటం
 దేనికి?"
 మళ్ళా కమ్ముడి
 మొహం కలకల్లా
 డింది - "లత ఎందుకు చచ్చిపోవా
 లంటావా? చచ్చిపోక యిష్టంలేని పెళ్ళి
 చేసుకుంటుందా? ద్రియిడికి దూరమై...
 జీవితం భారమై..."

"సరే! సరే! యిష్టంలేని పెళ్ళి
 చేసుకోసంతే సరిపోలా?"

“ఏలా అనగలదు ? అన్నా ఎవరు వింటారు ? శ్రీకి స్వతంత్రం లేదుగా ?”

“ఓహో ! నువ్వు యి వ్వ వు కాబోలు ”

“కాదక్కాయ్ ! శ్రీ సుఖం కోసం ఎన్ని చట్టాలు పాసాతోన్నా ఆవి ఆచరణలో ఎంత మాత్రం విజయం కావటం లేదు. వాళ్ళ మేనమామ...”

“మధ్య వా దెవడయ్యా ? అన్న వున్నాడగా ?”

“ఉన్నాసరే ! లత చచ్చి పోవ లక్కాయ్ !”

“చెల్లెల్ని అన్నగారు అపారంగా ప్రేమిస్తాడుగా ?”

“ప్రేమించినా సరే. చచ్చి పోవ లక్కాయ్ !”

“తర్వాత దుఃఖభారంతో అన్నకూడా చచ్చిపోతే బావుంటుంది కదూ ?” చక్కటి సలహా యిచ్చాను

“అవును బావుంటుంది ”

“సశ్చార్తావంతో మేనమామా, మనో వేదనతో గోపాల్ కూడా చచ్చిపోతే .?”

“బ్రహ్మాండంగా వుంటుంది... కాని...”

“ఊఁ ... కానీ ... ?”

“అంత దారుణమైన విషాదాన్ని మన తెలుగు పాఠకులు...”

“భరించలే రంటావా ? లేకపోయినా ఆలవాటు చేసుకుంటారుగా ? మనవాళ్ళ నైకాలణి అర్థం చేసుకోవూ మరి ?”

“నిజంగా అందర్నీ చంపేద్దా మని నేనూ అనుకున్నాను గానీ...”

“అవ్యంతర మేముంది : నీ చేతిలో పని నిజం చెప్పు. ట్రాజడీ రైటర్ని పోవాలని లేదూ నీకు?”

ఆళ వెల్లడించుకోలేని బిడియం, తమ్ముడి మొహం చూస్తూంటే నా కెంతో జాలివేసింది. “ట్రాజడీ కావాలంటే పాత్రల నన్నిటినీ చంప నక్కర్లేదు తమ్ముడూ ?”

“చావకుండా ట్రాజడీ ...?” విస్తు పోయాడు.

“హీరోని హోరైజన్ లోకి పంపించేసి హీరోయిన్ తో భారంగా నిట్టూర్చించు.”

“అంతేనా ?”

“ప్రస్తుతానికి అంతే.”


“అలా చేస్తే అర్థం ఏమిటి ?”

“అదేదో పాఠకులు ఆలోచించుకుంటారు లేదూ ?” తమ్ముడికి నన్నీ నవ్వు నట్టుగా వున్నా మరేమీ అనలేదు

“ఓ డ్రీమ్ సీక్వెన్స్ కూడా చేరిస్తే రేపు పిక్చరైజేషన్ కి సావకాశాలు వుండేవి, ఆలోచించావా ?”

“అదేమిటి ? నే నేం పిక్చర్ కోసం ఈ నవల రాశానా ?” తమ్ముడికి చాలా కోపం వచ్చింది తనని నే నేదో ఆవమానం చేసినట్టే చూశాడు.

“ఛ: ఎందుకంత కోపం? మనం చేస్తే పనికోసం ముందు చూపు చూస్తే నష్టం ఏమిటి?”



“వెళ్ళప్పడు నీకు ముక్కుతాడు పడిందిరా అంటే నమ్మలే!”

“వీ వుద్దేశ్యం నాకు తెలుసుగానీ— నా నవలకన్నా గొప్పపిక్క రేం రావటం లేదు అంతవరకూ చెప్పగలను,” సవల్ చెప్తోన్నట్టే అన్నాడు.

“ఈ విషయం మొట్టమొదటే చెప్తే నేను మరో దృష్టితో చదివేదాన్నిగా? ఫర్వాలేదు. పిక్చర్ కావచ్చు.” చిత్రంగా మాయమై పోయింది తమ్ముడి కోపం; ముసి ముసిగా నవ్వుతూ కన్పించాడు. గమనించనట్టు వూరుకున్నాను— “ఇలా చూడు: చిన్న సందేహం! కాస్త ఈ వాక్యానికి అర్థం చెబుదూ: — “సృష్టిరహస్యాన్ని భేదించటమే మా నవుడి ద్యేయం!”— దీని అర్థ మేమిటో బొత్తిగా నాకు కొరుకుడు పడటంలేదు. అసలు సృష్టి కో రహస్యం వుందంటావా?”

“భలేదానివే! సృష్టికి రహస్యం లేక పోవటం ఏమిటి? తప్పకుండావుంది.”

“ఏమిటో అది?”

“తెలిసిపోతే అది రహస్యం ఎలా అవుతుంది?”

“ఓహో! ఆయితే దాన్ని మానవు డెం దుకు భేదించాలి?”

“ఎందు కేమిటి? తెలుసుకుందుకు.”

“తెలుసుకుని?”

“తెల్చుకుని... తెల్చుకుని... వూరికే తెలుసుకుందుకు”

నాకు కాస్త చిరాకు వేసింది — “సృష్టికో రహస్యం వుందో లేదో తెలీదు. ఉంటే అదేమిటో తెలీదు. దా న్నెందుకు వెదకాలో తెలీదు. ఎందుకు తమ్ముడూ

ఈ యాత నంతా ? నీకే అర్థం గాని పచ్చివేదాంతం రాసి...''

“అయితే సృష్టిలో ఏదో రహస్యం వుందని మహా మహా వాళ్ళు చెప్తోంటే ఆన లేమీ లేనే లేదంటావా నువ్వు ?” విసురుగా అన్నాడు పందెం కాస్తూన్నట్టు.

“సృష్టికో రహస్యం మంటూ వుంటే అది ఎవరికీ తెలియనిది కాదే. సుశీల ఆనంద్ ని క్రీ గంట చూసి సిగ్గుపడి పోవటంలో సృష్టి రహస్యం వుంది ఉయ్యాల నుంచి జారిపడ్డ చిట్టితండ్రీ గోరెడు దెబ్బ తగలకుండా తేరింతాలు కొట్టటంలో సృష్టి రహస్యం వుంది. శృకానంలో ఏ రృద్ధ వైరాగ్యాన్ని మైలస్నానంతోపాటే మర్చిపోవటంలో సృష్టి రహస్యం వుంది. మొన్న ను వ్యెక్కటోయిన బిన్ను మిస్సయి తర్వాత జరిగిన యాక్సిడెంట్ కి చిక్కకుండా ఇప్పుడిలా బ్రతికి వుండటంలో సృష్టి రహస్యం వుంది.”

“అక్కాయ్!” ఉత్సాహంగా చూశాడు.

“సృష్టి నశించిపోకుండా తగిన రక్షణలతో అభివృద్ధి చెందుతూనే వుంటుంది కదూ ? అదే సృష్టి రహస్యం.”

“అది ఎప్పటి కప్పుడు వెల్లడౌతూనే వుంటుందిగా ? ఇవ్వాలి మానవుడు కొత్తగా బయల్పడి భేదించాల్సింది ఏముంది ?”

“అది కాదక్కాయ్ ! మనం వుత్తమోత్తమమైన మనిషి జన్మ ఎత్తాం కదా ? మనం చెయ్యాలన్న మనకార్యం ఏదైనా వుండదూ ?”

“తప్పకుండాను. ప్రతీ మనిషీ ఒక మనకార్యం చెయ్యాలన్న ద్యేయం చాలా గొప్పది - పుట్టినందుకు జీవించాలి జీవించాలంటే తిండి తినాలి. తినాలంటే శ్రమించాలి... శ్రమించాలంటే... ఇలా చెప్పుకుపోతే మనిషికి మనోవికాసం - మానసోల్లాసం ఏం తెనా అవసరమని అర్థమౌతుంది. ఆ రెండు ప్రయోజనాలకోసమే సాహిత్యం అది సృష్టించాలని ఆరాటపడే నువ్వు ధన్యుడివి తమ్ముడూ !”

రామచంద్రం తదేకంగా చూస్తూ కూర్చున్నాడు

తమ్ముడి మొహంలోకి చూస్తూ అన్నాను— “కాని... సాహిత్యానికో పవిత్రమైన స్థానం, అపారమైన విలువ వున్నాయన్న సంగతి మాత్రం మర్చిపోకు అది గుర్తువున్నంతకాలం నీ కలం సజీవమైన సాహిత్యాన్నే సృష్టిస్తుంది. చౌక బారు రాతలు రాయనే రాయదు ”

రెండు నిమిషాల మౌనం! రామచంద్రం దిగులుగా అన్నాడు... “నేను చక్కటి కథలు రాయాలని ఎంత ఆశపడుతున్నానో నీకు తెలీ దక్కాయ్! ఎంత ప్రయత్నించినా... ఈ హు! రాయలేక పోతున్నాను. లాభంలేదు. నా కేమీ

రాడు." కోసి వుంచినతోటకూర కాదలా వాడిపోయాడు.

"ఛ! అదే పొరపాటు. నా కేమీ రాదునుకోవటంకన్నా నా కెంతో వచ్చును కోవటంలోనే ప్రయోజనం వుంది - కథలు రాయాలనే నీ కోరిక హర్షించ దగ్గదే కావి కాయితంమీద కలంపెట్టి రాసేదంతా సాహిత్యం అనిపించుకోదు - ఓ వంద సంవత్సరాలు పోయాక మన మంతా చచ్చిపోయాక రానున్న తరాలవాళ్ళు నీ పుస్తకం చదువుతారు నువ్వు రాసిన ఈ పుస్తకమే జరిగిపోయిన చరిత్రను వెల్లడించే సాధన మౌతుంది. ఇప్పటి సంఘవియమాలనీ - ఆచార వ్యవహారాలనీ - మంచి చెడ్డలనీ - మొత్తంగా ఇరవయ్యోశతాబ్దంలో మనిషి బ్రతికిన తీరుతెన్నుల్ని తెలుసుకోవటానికి ఆచార మౌతుంది. మనం జీవించిన విధానాన్ని గురించి వాళ్లు నేర్చుకోవలసిం దేమైనా వుంటే నేర్చుకుంటారు విస్మరించవలసినదాన్ని విస్మరిస్తారు - నీ పుస్తకంలో.. నీ రాకలలో చరిత్ర దాగివుంటుందంటే... నీ కలాన్ని ఎంత బాధ్యతాయుతంగా నడిపించాలో ఆలోచించావా?" కళ్లు విశాలం చేసి విస్మయంగా చూశాడు.

"వ్యక్తిగతంగా నీ మీద నా కేమీ కోపం లేదు. కాని... రచయితగా నీ కున్న బాధ్యతను విస్మరించి... రచన కున్న పవిత్రతను కూడా పోగొట్టే విధంగా ఇన్ని ఆతికయాలతో... ఇన్ని

అనందరూలతో... ఇన్ని ఆసత్యాలతో.. ఇలాంటి పుస్తకాన్ని రాసి ప్రచురించా లని మోజుపడే నీ సాహసాన్ని క్షమించలేను - తాత్కాలికంగా పారకుణ్ణి ఆకట్టుకొనేందుకు వూహాలోకాలలో విహరింపజేసే తమాషాలు సృష్టించి - ఆవేశంలో ముంచెత్తే అశ్లీల సంభాషణలు చిత్రించి - వేడి వేడి పెనరట్లలా పుస్తకాలు అమ్ముకోవా లని ఆశించటం... ఛ! ఎంత సంస్కారంలేని పని!" నా వేదనంతా వెల్లడించాను.

"అక్కాయ్! నిజంగా నే నంత దురాశ పడే రాశా ననుకుంటున్నావా?" దీనంగా అడిగాడు తమ్ముడు

"కాకపోవచ్చు. ఆలా దురాశ పడి రాసినవాళ్ళ రాతల తాలూకు ప్రభావం మాత్రం నీ మీద చాలా వుంది అది నీ ఈ రచనలో ప్రతిబింబించింది కూడాను. నీ సాహిత్యం పది కాలాలపాటు సజీవంగా నిలిచివుండా లన్న ద్యేయాన్ని ఏర్పర్చుకుంటే నువ్వు ఏ ఇతర ప్రభావానికి లొంగిపోవు - నీ స్వాతంత్ర్యం నీది. నీ కైలి నీది. నీ ప్రత్యేకత నీది - మొత్తంగా నీ రచనలో 'ఒరిజినాలిటీ' వుండాలి, అవునా?"

"నిజం అక్కాయ్! దాని కోసమే నేను ప్రయత్నిస్తున్నాను." - ఒక్కక్షణం నిశ్శబ్దంగా గడిచింది - రామ చంద్రం ఎప్పటిలా నవ్వుతూ అన్నాడు - మొత్తంగా నా నవల ఖాసీ చేశావ్."

“కాదు తమ్ముడూ ! సాన పట్టాను.”

“అయితే యిప్పుడు నన్నేం చెయ్యమంటావు ?”

“చెప్పానుగా ? అర్థం కా నట్టు మాట్లాడుతావేం?”

“అయితే ఓ డజను మేజర్ ఆపరేషన్లు అరడజను మైనర్ ఆపరేషన్లు . చెయ్యమంటావ్...” ఫక్కు మంటూ నవ్వాడు— “అప్పుడు...?”

నేనూ నవ్వాను ... “వైద్యం చేస్తే జబ్బు నయం కాదూ?” ... కాయితాల కట్టలు అడింపాను.

“సరే! నే పోతా సక్కాయ్!” అంటూ లేచాడు

“నే చెప్పిం దేమీ ఆపార్డం చేసు

కోవుగా?” నేనూ లేచి తమ్ముడి వెనక నడుస్తూ అన్నాను.

“భలేదనివే! నే రాసిందంతా నీ చేతుల్లో ఎందుకు పెట్టాను?” వీధి గుమ్మం దగ్గర ఆగి వెనక్కి చూస్తూ అన్నాడు ...

“బావగాని కిళ్ళీకొట్టుముందు బాతాఖానీ కొడ్తూ కన్పిస్తే తొందరగా రమ్మన్నా నని చెప్పనా?”

“ఏం అక్కర్లేదు నా పత్రికింకా పూర్తి కాలేదు ”

“వెళ్తా నక్కాయ్. గుడ్ నైట్!”

నవ్వుతూ— నైకి లెక్కి హుషార్ గా పోతున్న తమ్ముణ్ణి చూస్తూ నిలబడ్డాను.

రామచంద్రం ఓ మంచి రచయిత కావాలి

అదే నా కోరికలలో ఒకటి

